

॥ तैत्तिरीय संहिता ॥

॥ पञ्चमः प्रश्नः ॥

॥ तैत्तिरीयसंहितायां चतुर्थकाण्डे पञ्चमः प्रश्नः ॥

हस्ते दिख्वपंव उभाभ्यां द्वाविंशतिश्च॥1॥

नमस्ते रुद्र मन्यव उतो त इषवे नमः। नमस्ते अस्तु
धन्वने बाहुभ्यामुत ते नमः। या त इषुः शिवतमा शिवम्बभूव
ते धनुः। शिवा शरव्या या तव तया नो रुद्र मृडया। या ते
रुद्र शिवा तनूरघोरापापकाशिनी। तया नस्तनुवा शतमया
गिरिशन्ताभि चाकशीहि। यामिषु गिरिशन्त हस्ते [1]

बिभर्ष्यस्तवे। शिवा गिरित्र तां कुरु मा हिंसीः पुरुषं
जगत्। शिवेन वचसा त्वा गिरिशाच्छा वदामसि। यथा
नः सर्वमिज्जगदयख्मः सुमना असत्। अध्यवोचदधिवक्ता
प्रथमो दैव्यो भिषक्। अहींश्च सर्वाञ्जम्भयन्त्सर्वाश्च
यातुधान्यः। असौ यस्ताम्रो अरुण उत बभ्रुः सुमङ्गलः। ये
चेमाः रुद्रा अभितो दिख्यु [2]

श्रिताः सहस्रशोऽवैषाः हेड ईमहे। असौ योऽवसर्पति

नील॑ग्रीवो॒ विलो॑हितः। उ॒तैनं॑ गो॒पा अ॑दृ॒शन्नदृ॑शन्नुद॒हार्यः॑।
 उ॒तैनं॑ वि॒श्वा भू॑तानि॒ स दृ॒ष्टो मृ॑डयाति नः। नमो॑ अस्तु
 नील॑ग्रीवाय॒ सहस्रा॑ख्याय॒ मी॒ढुषे॑। अथो॒ ये अ॑स्य॒ सत्वा॑नोऽहं
 तेभ्यो॑ऽकरं॒ नमः॑। प्र मु॑ञ्च॒ धन्वं॑न॒स्त्वमु॑भयो॒रार्ति॑यो॒ज्याम्।
 याश्च॑ ते॒ हस्त॑ इ॒षवः॑ [3]

परा॒ ता भ॑गवो वप। अ॒वत॑त्य॒ धनु॑स्त्व॒ सह॑स्रा॒ख्य
 शते॑षुधे। नि॒शीर्य॑ श॒ल्याना॑म्मुखा॒ शिवो॑ नः सु॒मना॑ भव।
 विज्यं॒ धनुः॑ कप॒र्दिनो॑ वि॒शल्यो॑ बा॒णवा॑ः उ॒त। अने॑शन्न॒स्येष॑व
 आ॒भुर॑स्य निष॒ङ्गार्थिः॑। या ते॑ हे॒तिर्मी॑ढुष्ट॒म ह॑स्ते॒ बभू॑व ते॒
 धनुः॑। तया॒स्मान् वि॒श्वत॑स्त्वम॒यख्य॑मया॒ परि॑ ब्रुज। नम॑स्ते
 अ॒स्त्वायु॑धा॒याना॑त॒ताय॑ धृ॒ष्णवै॑। उ॒भाभ्या॑मु॒त ते॒ नमो॑ बा॒हुभ्या॑
 तव॑ धन्वं॒ने। परि॑ ते॒ धन्वं॑नो हे॒तिर॒स्मान्वृ॑णक्तु वि॒श्वतः॑। अथो॒
 य इ॑षु॒धिस्त॑वा॒रे अ॒स्मन्नि धै॑हि तम्॥ [4]

वनानाम्पतये नमो नम एकात्रिंशच्च॥2॥

नमो॑ हि॒र॒ण्यबा॑हवे सेना॒न्ये दि॒शां च॒ पत॑ये॒ नमो॑
 नमो॑ वृ॒ख्येभ्यो॑ हरि॒केशे॑भ्यः पशूनाम्पत॑ये॒ नमो॑ नमः॑
 स॒स्मिञ्ज॑राय॒ त्विषी॑मते पथी॒नाम्पत॑ये॒ नमो॑ नमो॑ बभ्रु॒शाय॑

विव्या॒धिनेऽन्ना॑ना॒म्पत॑ये॒ नमो॒ नमो॒ हरि॑केशा॒योप॑वी॒तिने॑
 पु॒ष्टा॒ना॒म्पत॑ये॒ नमो॒ नमो॑ भ॒वस्य॑ हे॒त्यै जग॑ता॒म्पत॑ये॒
 नमो॒ नमो॑ रु॒द्राया॑त॒तावि॑ने॒ र॒खेत्रा॑णा॒म्पत॑ये॒ नमो॒ नमः॑
 सू॒ताया॑ह॒न्त्याय॑ व॒ना॒ना॒म्पत॑ये॒ नमो॒ नमः॑ [5]

रोहि॑ताय॒ स्थ॒पत॑ये॒ वृ॒ख्याणा॑म्पत॑ये॒ नमो॒ नमो॑
 म॒न्त्रिणे॑ वाणि॒जाय॑ क॒ख्याणा॑म्पत॑ये॒ नमो॒ नमो॑ भुव॒न्तये॑
 वा॒रि॒वस्कृ॑तायौष॑धीना॒म्पत॑ये॒ नमो॒ नमः॑ उ॒च्चैर्घो॑षाया॒क्रन्द॑य॒ते
 प॒त्तीना॑म्पत॑ये॒ नमो॒ नमः॑ कृ॒त्स्न॒वी॒ताय॑ धाव॑ते॒ सत्त्वं॑ना॒म्पत॑ये॒
 नमः॑॥ [6]

कुलु॒श्चाना॑म्पत॑ये॒ नमो॒ नमो॑ऽश्व॑पतिभ्य॒स्त्राणि॑ च॥3॥

नमः॑ स॒ह॒मा॒नाय॑ नि॒व्या॒धि॒नं आ॒व्या॒धि॒नी॒ना॒म्पत॑ये॒ नमो॒
 नमः॑ ककु॒भाय॑ निष॒ङ्गि॒णे स्ते॒ना॒ना॒म्पत॑ये॒ नमो॒ नमो॑ निष॒ङ्गि॒णं
 इषु॑धि॒मते॑ तस्करा॑णा॒म्पत॑ये॒ नमो॒ नमो॑ व॒ञ्च॒ते परि॑व॒ञ्च॒ते
 स्तायू॑ना॒म्पत॑ये॒ नमो॒ नमो॑ नि॒चे॒रवे॑ परि॒च॒राया॑र॒ण्याना॑म्पत॑ये॒
 नमो॒ नमः॑ सू॒का॒वि॒भ्यो जिघा॑स॒द्भ्यो मु॒ष्ण॒ता॒म्पत॑ये॒ नमो॒
 नमो॑ऽसि॒म॒द्भ्यो न॒क्तं च॑र॒द्भ्यः प्र॑कृ॒न्ता॒ना॒म्पत॑ये॒ नमो॒ नमः॑
 उ॒ष्णी॒षि॒णे गि॑रि॒च॒राय॑ कुलु॒श्चाना॑म्पत॑ये॒ नमो॒ नमः॑ [7]

इषुमद्भ्यो धन्वाविभ्यश्च वो नमो नम आतन्वानेभ्यः
 प्रतिदधानेभ्यश्च वो नमो नम आयच्छद्भ्यो विसृजद्भ्यश्च वो
 नमो नमोऽस्यद्भ्यो विध्यद्भ्यश्च वो नमो नम आसीनेभ्यः
 शयानेभ्यश्च वो नमो नमः स्वपद्भ्यो जाग्रद्भ्यश्च वो नमो
 नमस्तिष्ठद्भ्यो धावद्भ्यश्च वो नमो नमः सभाभ्यः सभापतिभ्यश्च
 वो नमो नमो अश्वेभ्योऽश्वपतिभ्यश्च वो नमः॥ [8]

रथेभ्यः श्वपतिभ्यश्च द्वे च॥4॥

नम आव्याधिनीभ्यो विविध्यन्तीभ्यश्च वो नमो
 नम उगणाभ्यस्तृहतीभ्यश्च वो नमो नमो गृथ्सेभ्यो
 गृथ्सपतिभ्यश्च वो नमो नमो व्रातेभ्यो व्रातपतिभ्यश्च वो
 नमो नमो गुणेभ्यो गुणपतिभ्यश्च वो नमो नमो विरूपेभ्यो
 विश्वरूपेभ्यश्च वो नमो नमो महद्भ्यः ख्युल्लकेभ्यश्च वो नमो
 नमो रथिभ्योऽरथेभ्यश्च वो नमो नमो रथेभ्यः [9]

रथपतिभ्यश्च वो नमो नमः सेनाभ्यः सेनानिभ्यश्च वो
 नमो नमः ख्यत्तृभ्यः संग्रहीतृभ्यश्च वो नमो नमस्तख्यभ्यो
 रथकारेभ्यश्च वो नमो नमः कुलालेभ्यः कर्मरिभ्यश्च वो
 नमो नमः पुञ्जिष्टेभ्यो निषादेभ्यश्च वो नमो नम इषुकृद्भ्यो
 धन्वकृद्भ्यश्च वो नमो नमो मृगयुभ्यः श्वनिभ्यश्च वो नमो नमः

श्वभ्यः श्वपतिभ्यश्च वो नमः॥ [10]

संवृध्वने च पञ्चविंशतिश्च॥5॥

नमो भूवाय च रुद्राय च नमः शर्वाय च पशुपतये च नमो
नीलग्रीवाय च शितिकण्ठाय च नमः कपर्दिने च व्युत्केशाय
च नमः सहस्राख्याय च शतधन्वने च नमो गिरिशाय च
शिपिविष्टाय च नमो मीढुष्टेमाय चेषुमते च नमो ह्रस्वाय
च वामनाय च नमो बृहते च वर्षीयसे च नमो वृद्धाय च
संवृध्वने च [11]

नमो अग्रियाय च प्रथमाय च नम आशवे चाजिराय च
नमः शीघ्रियाय च शीभ्याय च नम ऊर्म्याय चावस्वन्याय
च नमः स्रोतस्याय च द्वीप्याय च॥ [12]

प्रतिश्रवाय च पञ्चविंशतिश्च॥6॥

नमो ज्येष्ठाय च कनिष्ठाय च नमः पूर्वजाय चापरजाय च
नमो मध्यमाय चापगल्भाय च नमो जघन्याय च बुध्रियाय
च नमः सोभ्याय च प्रतिसूर्याय च नमो याम्याय च र्षेम्याय
च नम उर्वर्याय च खल्याय च नमः श्लोक्याय चावसान्याय
च नमो वन्याय च कख्याय च नमः श्रवाय च प्रतिश्रवाय

च [13]

नम॑ आ॒शुषे॑णाय चा॒शुर॑थाय च॒ नमः॑ शू॒राय॑ चावभिन्द॒ते
च॒ नमो॑ व॒र्मिणे॑ च वरू॒थिने॑ च॒ नमो॑ बि॒ल्मिने॑ च कव॒चिने॑
च॒ नमः॑ श्रु॒ताय॑ च श्रुतसे॒नाय॑ च॥ [14]

वैश॒न्ताय॑ च त्रि॒श॒च्च॑॥ 7॥

नमो॑ दु॒न्दुभ्या॑य चाह॒न॒न्याय॑ च॒ नमो॑ धृ॒ष्णवे॑ च प्रमृ॒शाय॑
च॒ नमो॑ दू॒ताय॑ च॒ प्रहि॑ताय च॒ नमो॑ निष॒ङ्गिणे॑ चेषुधि॒मते॑ च॒
नम॑स्ती॒र॒ख्णेष॑वे चायु॒धिने॑ च॒ नमः॑ स्वायु॒धाय॑ च सु॒धन्व॑ने च॒
नमः॑ स्नु॒त्याय॑ च॒ प॒थ्याय॑ च॒ नमः॑ का॒ट्याय॑ च नी॒प्याय॑ च॒
नमः॑ सू॒द्याय॑ च सर॒स्याय॑ च॒ नमो॑ ना॒द्याय॑ च वैश॒न्ताय॑ च
[15]

नमः॑ कू॒प्याय॑ चाव॒ट्याय॑ च॒ नमो॑ वर्ष्पा॒य चाव॑र्ष्पा॒य च॒
नमो॑ मे॒घ्याय॑ च विद्यु॒त्याय॑ च॒ नम॑ ई॒ध्रिया॑य चात॒प्याय॑ च॒
नमो॑ वा॒त्याय॑ च॒ रेष्मि॑याय च॒ नमो॑ वास्त॒व्याय॑ च वास्तुपा॒य
च॥ [16]

शि॒व॒तराय॑ च त्रि॒श॒च्च॑॥ 8॥

नमः॑ सोमा॒य च रु॒द्राय॑ च॒ नम॑स्ता॒म्राय॑ चारु॒णाय॑ च॒ नमः॑

शं॒गाय॑ च प॒शुप॑तये च नम॑ उ॒ग्राय॑ च भी॒माय॑ च नमो॑
 अ॒ग्रेव॑धा॒य च दू॑रेव॒धा॒य च नमो॑ ह॒न्त्रे च ह॒नीय॑से च नमो॑
 वृ॒ख्येभ्यो॑ ह॒रि॒केशे॑भ्यो नम॑स्तारा॒य नमः॑ श॒म्भवे॑ च म॒योभ॑वे च
 नमः॑ शं॒करा॑य च म॒यस्क॑राय च नमः॑ शि॒वाय॑ च शि॒वत॑राय
 च [17]

नम॑स्ती॒र्थ्याय॑ च कू॒ल्याय॑ च नमः॑ पा॒र्याय॑ चावा॒र्याय॑ च
 नमः॑ प्र॒तर॑णाय चो॒त्तर॑णाय च नम॑ आता॒र्याय॑ चाला॒द्याय॑ च
 नमः॑ श॒ष्याय॑ च फे॒न्याय॑ च नमः॑ सि॒क्त्या॑य च प्र॒वाह्या॑य
 च॥ [18]

उ॒ल॒प्याय॑ च त्रय॑स्त्रि॒श॒च॥१॥

नम॑ इ॒रि॒ण्याय॑ च प्र॒प॒थ्याय॑ च नमः॑ कि॒शिला॑य च
 ख्य॑णाय च नमः॑ क॒पर्दि॑ने च पु॒ल॒स्तये॑ च नमो॑ गो॒ष्ठ्याय॑
 च गृ॒ह्याय॑ च नम॑स्त॒ल्प्याय॑ च गे॒ह्याय॑ च नमः॑ का॒ट्याय॑
 च ग॒ह्वरे॑ष्ठाय च नमो॑ हृ॒द॒य्याय॑ च नि॒वे॒ष्याय॑ च नमः॑
 पा॒स॒व्याय॑ च र॒ज॒स्याय॑ च नमः॑ शु॒ष्क्याय॑ च ह॒रि॒त्याय॑ च
 नमो॑ लो॒प्याय॑ चो॒ल॒प्याय॑ च [19]

नम॑ ऊ॒र्व्याय॑ च सू॒र्याय॑ च नमः॑ प॒र्याय॑ च पर्ण॑श॒द्याय॑

च नमोऽपगुरमाणाय चाभिघ्नते च नम आक्खिदते च
 प्रक्खिदते च नमो वः किरिकेभ्यो देवानां हृदयेभ्यो नमो
 विखीणकेभ्यो नमो विचिन्वत्केभ्यो नम अनिर्हतेभ्यो नम
 आमीवत्केभ्यः॥ [20]

अस्मिन् स्तनुवः स्तुहि पिनाकमेकाग्रत्रिंशच्च॥10॥

द्रापे अन्धसस्पते दरिद्रन्नीललोहित। एषाम्पुरुषाणामेषाम्पशू
 भेर्मारो मो एषां किं चनाममत्। या ते रुद्र शिवा तनूः शिवा
 विश्वाहभेषजी। शिवा रुद्रस्य भेषजी तथा नो मृड जीवसे।
 इमां रुद्राय तवसे कपर्दिने ख्ययद्वीराय प्र भ्रामहे
 मतिम्। यथा नः शमसद्विपदे चतुष्पदे विश्वम्पुष्टग्रामे
 अस्मिन् [21]

अनातुरम्। मृडा नो रुद्रोत नो मयस्कृधि ख्ययद्वीराय
 नमसा विधेम ते। यच्छं च योश्च मनुरायजे पिता तदश्याम्
 तव रुद्र प्रणीतौ। मा नो महान्तमुत मा नो अर्भकम्मा
 न उख्यन्तमुत मा न उख्यितम्। मा नो वधीः पितरम्मोत
 मातरम्प्रिया मा नस्तनुवः [22]

रुद्र रीरिषः। मा नस्तोके तनये मा न आयुषि मा नो

गोषु मा नो अश्वेषु रीरिषः। वीरान्मा नो रुद्र भामितो
 वधीरहविष्मन्तो नमसा विधेम ते। आरात्ते गोघ्न उत पूरुषघ्ने
 रष्यद्वीराय सुम्नमस्मे ते अस्तु। रख्या च नो अधि च देव
 ब्रूहधा च नः शर्म यच्छ द्विबर्हाः। स्तुहि [23]

श्रुतं गर्तसदं युवानम्मृगं न भीममुपहनुमुग्रम्। मृडा
 जरित्रे रुद्र स्तवानो अन्यं ते अस्मन्नि वपन्तु सेनाः।
 परि णो रुद्रस्य हेतिर्वृणक्तु परि त्वेषस्य दुर्मतिरंघायोः।
 अव स्थिरा मघवद्व्यस्तनुष्व मीढ्वस्तोकाय तनयाय मृडया।
 मीढुष्टम शिवतम शिवो नः सुमना भव। परमे वृष्य आयुधं
 निधाय कृत्तिं वसान् आ चर पिनाकम् [24]

बिभ्रदा गंहि। विकिरिद् विलोहित नमस्ते अस्तु भगवः।
 यास्ते सहस्रं हेतयोऽन्यमस्मन्नि वपन्तु ताः। सहस्राणि
 सहस्रधा बाहुवोस्तव हेतयः। तासामीशानो भगवः पराचीना
 मुखा कृधि॥ [25]

तीर्थानि यश्च पदं॥11॥

सहस्राणि सहस्रशो ये रुद्रा अधि भूम्याम्। तेषां
 सहस्रयोजनेऽव धन्वानि तन्मसि। अस्मिन्महत्यर्णवेऽ-

न्तरिख्ये भुवा अधि। नीलग्रीवाः शितिकण्ठाः शर्वा
 अधः ख्यमाचराः। नीलग्रीवाः शितिकण्ठा दिवः रुद्रा
 उपश्रिताः। ये वृख्येषु सस्पिञ्जरा नीलग्रीवा विलोहिताः।
 ये भूतानामधिपतयो विशिखासः कपर्दिनः। ये अत्रैषु
 विविध्यन्ति पात्रेषु पिबन्तो जनान्। ये पथाम्पथिरख्य
 ऐलबृदा यव्युधः। ये तीर्थानि [26]

प्रचरन्ति सूकावन्तो निषङ्गिणः। य एतावन्तश्च भूयांसश्च
 दिशो रुद्रा वितस्थिरे। तेषांसहस्रयोजनेऽव धन्वानि
 तन्मसि। नमो रुद्रेभ्यो ये पृथिव्यां येऽन्तरिख्ये ये दिवि
 येषामन्नं वातो वर्षमिषवस्तेभ्यो दश प्राचीर्दश दखिणा
 दश प्रतीचीर्दशोदीचीर्दशोर्ध्वास्तेभ्यो नमस्ते नो मृडयन्तु ते
 यं द्विष्मो यश्च नो द्वेष्टि तं वो जम्भे दधामि॥ [27]

॥ हरिः ओम्॥ तैत्तिरीयसंहिता चतुर्थकाण्डे षष्ठः प्रश्नः॥

अश्मन् य इमोर्देनमाशुः प्राचीं जीमूतस्य यदक्रन्दो मा नो मित्रो ये वाजिनं नव॥ 9॥ अश्मन्मनोयुजं
 प्राचीमनु शर्म यच्छतु तेषामभिर्गूतिः पट्वत्वारिंशत्। अश्मन् हुविष्मान्॥ हरिः ओम्। श्रीकृष्णार्पणमस्तु॥

अश्मन् य इमोर्देनमाशुः प्राचीं जीमूतस्य यदक्रन्दो मा नो मित्रो ये वाजिनं नव॥ 9॥ अश्मन्मनोयुजं
 प्राचीमनु शर्म यच्छतु तेषामभिर्गूतिः पट्वत्वारिंशत्। अश्मन् हुविष्मान्॥ हरिः ओम्। श्रीकृष्णार्पणमस्तु॥

GitHub: <http://stotrasamhita.github.io> | <http://github.com/stotrasamhita>
Credits: <http://stotrasamhita.github.io/about/>